

រាជរដ្ឋាភិបាលកម្ពុជា
ក្រសួងមហាផ្ទៃ

លេខ: ០៥៣ អណន



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

**សេចក្តីណែនាំ
ស្តីពី**

ការពង្រឹងការអនុវត្តនីតិវិធីនៃការរៀបចំ និងការអនុវត្ត គម្រោងរាជធានី ខេត្ត

អនុលោមតាមច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ដែលប្រកាសឱ្យប្រើ ដោយព្រះរាជក្រមលេខនស/រកម/០៥០៨/០១៧ចុះថ្ងៃទី២៤ ខែឧសភា ឆ្នាំ២០០៨ អនុក្រឹត្យលេខ ២១៩ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីផែនការអភិវឌ្ឍ និងកម្មវិធីវិនិយោគបីឆ្នាំវិភិលរាជធានី ខេត្ត ក្រុង ស្រុក ខណ្ឌ និងសេចក្តីសម្រេចលេខ ០៥៧ សសរ/គ.ជ.អ.ប ចុះថ្ងៃទី២០ ខែមិថុនា ឆ្នាំ២០១៤ របស់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ស្តីពីការដាក់ឱ្យ ប្រើប្រាស់សៀវភៅណែនាំស្តីពីការរៀបចំគម្រោងរាជធានី ខេត្ត។

ដើម្បីធានាឱ្យការអនុវត្តគម្រោងអភិវឌ្ឍប្រចាំឆ្នាំរបស់រដ្ឋបាលរាជធានី ខេត្តដំណើរការទៅបាន ទាន់ពេលវេលាស្របតាមច្បាប់ គោលការណ៍ណែនាំ និងបទដ្ឋានបច្ចេកទេស សំដៅពង្រឹងការអនុវត្តនីតិវិធី នៃការរៀបចំ និងការអនុវត្តគម្រោងអភិវឌ្ឍរាជធានី ខេត្ត ប្រកបដោយតម្លាភាព គណនេយ្យភាព ប្រសិទ្ធភាព និងស័ក្តិសិទ្ធភាព ចូលរួមចំណែកក្នុងការអភិវឌ្ឍសេដ្ឋកិច្ចសង្គមប្រកបដោយនិរន្តរភាព និងសម្រេចបាន នូវចក្ខុវិស័យអភិវឌ្ឍរបស់ក្រុមប្រឹក្សាក្នុងអាណត្តិនីមួយៗ ដូចមានចែងនៅក្នុងផែនការអភិវឌ្ឍ កម្មវិធី វិនិយោគបីឆ្នាំវិភិល ក្រសួងមហាផ្ទៃ សូមធ្វើការណែនាំដល់រដ្ឋបាលរាជធានី ខេត្ត អំពីគោលការណ៍មួយ ចំនួន ពាក់ព័ន្ធនឹងការជ្រើសរើស និងការរៀបចំគម្រោងអភិវឌ្ឍរាជធានី ខេត្ត និងក្របខណ្ឌពេលវេលាក្នុង ការស្នើសុំអនុលោមភាពគម្រោងអភិវឌ្ឍរាជធានី ខេត្ត ដូចខាងក្រោម៖

១. គោលការណ៍រួម

សេចក្តីណែនាំនេះមានគោលដៅកំណត់នូវគោលការណ៍ និងនីតិវិធីបន្ថែមសម្រាប់ការរៀបចំ និងការអនុវត្តគម្រោងរាជធានី ខេត្ត ដែលធានាបាននូវសង្គតិភាពក្នុងការអនុវត្តគោលការណ៍ បែបបទ និងនីតិវិធីនានាជាធរមាន ដើម្បីលើកកម្ពស់ការគ្រប់គ្រងគម្រោងរាជធានី ខេត្ត ដែលប្រើប្រាស់ថវិកាគុណ ប្រយោជន៍ ប្រកបដោយភាពល្អន តម្លាភាព គណនេយ្យភាព ប្រសិទ្ធភាព និងស័ក្តិសិទ្ធភាព។

២. ការជ្រើសរើស ការសិក្សា និងការរៀបចំគម្រោងដើម្បីស្នើសុំអនុលោមភាព

២.១ រដ្ឋបាលរាជធានី ខេត្តត្រូវរៀបចំគម្រោងអភិវឌ្ឍប្រចាំឆ្នាំដោយផ្ដោតការយកចិត្តទុកដាក់ក្នុង ការវិនិយោគលើគម្រោងទាំងឡាយណាដែលបានជួយលើកកម្ពស់កម្រិតជីវភាពរស់នៅរបស់ប្រជាពលរដ្ឋ ជាពិសេសគម្រោងសេវាកម្ម ឬសេវាសង្គម គម្រោងដែលស្ថិតក្នុងមុខងារជាជម្រើស គម្រោងជួសជុលថែទាំ

និងកសាងហេដ្ឋារចនាសម្ព័ន្ធរូបវន្តនៅទីក្រុង ទីប្រជុំជន និងនៅតាមជនបទដើម្បីបង្កើនប្រសិទ្ធភាពក្នុងការផ្តល់សេវាសាធារណៈ ឆ្លើយតបទៅនឹងតម្រូវការរបស់ប្រជាពលរដ្ឋនៅមូលដ្ឋាន និងជួយជំរុញដល់កំណើនសេដ្ឋកិច្ចនៅមូលដ្ឋានប្រកបដោយចីរភាព។

២.២ រដ្ឋបាលរាជធានី ខេត្ត ត្រូវជំរុញការសិក្សា និងការរៀបចំសំណើគម្រោងប្រចាំឆ្នាំ ចាប់ពីខែមីនាដល់ខែកក្កដា មុនឆ្នាំអនុវត្តថវិកាជាក់លាក់។

២.៣ ការសិក្សាគម្រោង ត្រូវអនុវត្តតាមសៀវភៅណែនាំស្តីពីការរៀបចំគម្រោងរាជធានី ខេត្តដែលប្រកាសដាក់ឱ្យប្រើប្រាស់ដោយសេចក្តីសម្រេចលេខ ០៥៧ សសរ/គ.ជ.អ.ប ចុះថ្ងៃទី២០ ខែមិថុនា ឆ្នាំ២០១៤ របស់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ស្តីពីការដាក់ឱ្យប្រើប្រាស់សៀវភៅណែនាំស្តីពីការរៀបចំគម្រោងរាជធានី ខេត្ត ដែលមាននីតិវិធីដូចខាងក្រោម៖

- គម្រោងអភិវឌ្ឍរាជធានី ខេត្ត ដែលយកមកសិក្សាខាងលើ ត្រូវដកស្រង់ចេញពីកម្មវិធីវិនិយោគបីឆ្នាំរំកិល
- បន្ទាប់ពីទទួលបានការអនុម័តយល់ព្រមពីគណៈកម្មការរៀបចំគម្រោង រដ្ឋបាលរាជធានី ខេត្តត្រូវរៀបចំបញ្ជូនសំណើគម្រោងទាំងនោះ ដើម្បីសុំការផ្តល់អនុលោមភាពពីក្រសួងមហាផ្ទៃ ឱ្យបានយ៉ាងយូរត្រឹមថ្ងៃទី៣០ ខែកញ្ញា មុនឆ្នាំអនុវត្តថវិកាជាក់លាក់
- ចំពោះគម្រោងទាំងឡាយណាដែលមិនទទួលបានការផ្តល់អនុលោមភាពពីក្រសួងមហាផ្ទៃ គឺមិនអាចដាក់បញ្ចូលក្នុងកញ្ចប់ថវិកាប្រចាំឆ្នាំបានឡើយ។

៣. ការដាក់គម្រោងបញ្ចូលក្នុងផែនការថវិកា និងផែនការលទ្ធកម្មប្រចាំឆ្នាំ

៣.១ បន្ទាប់ពីទទួលបានការផ្តល់អនុលោមភាពពីក្រសួងមហាផ្ទៃ រដ្ឋបាលរាជធានី ខេត្ត ត្រូវដាក់បញ្ចូលគម្រោងទាំងអស់ទៅក្នុងកញ្ចប់ថវិកាប្រចាំឆ្នាំរបស់ខ្លួន។ បន្ទាប់ពីបានការពារថវិកាជាមួយក្រសួងសេដ្ឋកិច្ច និងហិរញ្ញវត្ថុរួច រដ្ឋបាលរាជធានី ខេត្ត ត្រូវដាក់បញ្ចូលគម្រោងទាំងនោះទៅក្នុងសេចក្តីព្រាងផែនការលទ្ធកម្មប្រចាំឆ្នាំរបស់ខ្លួនមុនដំណាច់ខែវិច្ឆិកា រួចបញ្ជូនទៅក្រសួងសេដ្ឋកិច្ច ហិរញ្ញវត្ថុ ដើម្បីពិនិត្យនិងអនុម័ត ឱ្យបានមុនថ្ងៃទី៣១ ខែធ្នូ មុនឆ្នាំអនុវត្តថវិកា។

៣.២ រដ្ឋបាលរាជធានី ខេត្ត ត្រូវយកសំណុំឯកសារគម្រោងដែលទទួលបានការផ្តល់អនុលោមភាពពីក្រសួងមហាផ្ទៃ និងផែនការលទ្ធកម្មប្រចាំឆ្នាំដែលបានអនុម័តដោយក្រសួងសេដ្ឋកិច្ច និងហិរញ្ញវត្ថុ ទៅប្រើប្រាស់ជាមូលដ្ឋានក្នុងការរៀបចំកិច្ចលទ្ធកម្មសាធារណៈ ស្របតាមនីតិវិធីលទ្ធកម្មសាធារណៈជាធរមាន។

រដ្ឋបាលរាជធានី ខេត្ត ត្រូវរៀបចំអនុវត្តកិច្ចលទ្ធកម្មឱ្យបានទាន់ពេលវេលាស្របតាមកាលបរិច្ឆេទដូចមានចែងក្នុងផែនការលទ្ធកម្មប្រចាំឆ្នាំរបស់ខ្លួន ដែលបានការអនុម័តពីក្រសួងសេដ្ឋកិច្ច និងហិរញ្ញវត្ថុ។

ចំពោះគម្រោងរាជធានី ខេត្ត ទាំងឡាយណាដែលមិនទទួលបានការផ្តល់អនុលោមភាពពីក្រសួងមហាផ្ទៃ និងមិនមាននៅក្នុងផែនការលទ្ធកម្មប្រចាំឆ្នាំដែលបានអនុម័តដោយក្រសួងសេដ្ឋកិច្ច និងហិរញ្ញវត្ថុ គម្រោងទាំងនោះមិនអាចអនុវត្តកិច្ចលទ្ធកម្មបានឡើយ។

៣.៣ គ្រប់គម្រោងរាជធានី ខេត្ត ដែលទទួលបានការផ្តល់អនុលោមភាពពីក្រសួងមហាផ្ទៃ និងមានក្នុងផែនការលទ្ធកម្មប្រចាំឆ្នាំដែលបានអនុម័តដោយក្រសួងសេដ្ឋកិច្ច និងហិរញ្ញវត្ថុ រដ្ឋបាលរាជធានី ខេត្ត មិនអាចធ្វើការកែប្រែ ឬផ្លាស់ប្តូរគម្រោងទាំងនោះបានឡើយ។ រៀបចំផែនការកែប្រែ និងផ្លាស់ប្តូរគម្រោង

នោះមានភាពចាំបាច់បម្រើឱ្យផលប្រយោជន៍សាធារណៈនៅមូលដ្ឋាន ឬការឆ្លើយតបទៅនឹងគ្រោះមហន្តរាយ ពីធម្មជាតិនានា។

៤. តួនាទីរបស់អគ្គនាយកដ្ឋានរដ្ឋបាល ក្រសួងមហាផ្ទៃ

អគ្គនាយកដ្ឋានរដ្ឋបាល ក្រសួងមហាផ្ទៃ ដោយមាននាយកដ្ឋានកិច្ចការរដ្ឋបាលរាជធានី ខណ្ឌ និងខេត្ត ជាសេនាធិការ មានតួនាទីក្នុងការតាមដាន ត្រួតពិនិត្យ និងវាយតម្លៃលើការរៀបចំ និងការអនុវត្ត គម្រោងអភិវឌ្ឍរបស់រដ្ឋបាលរាជធានី ខេត្ត មានដូចខាងក្រោម៖

- រៀបចំគោលការណ៍ និងសេចក្តីណែនាំនានាពាក់ព័ន្ធនឹងការរៀបចំ និងការអនុវត្តគម្រោង រាជធានី ខេត្ត ដោយសហការជាមួយក្រសួង ស្ថាប័នពាក់ព័ន្ធ ក្នុងករណីចាំបាច់
- ជួយរៀបចំ និងធ្វើបច្ចុប្បន្នភាពលេខកូដ និងឈ្មោះសម្ភារនៃបញ្ជីស្រង់តម្លៃសម្ភារ និងបញ្ជី តម្លៃសម្ភារស្តង់ដារ ហើយធ្វើជូនរដ្ឋបាលរាជធានី ខេត្ត នៅក្នុងខែកញ្ញា នៃឆ្នាំនីមួយៗ
- អភិវឌ្ឍសមត្ថភាពរដ្ឋបាលរាជធានី ខេត្ត អំពីនីតិវិធីនៃការរៀបចំ និងការអនុវត្តគម្រោងរាជធានី ខេត្ត
- ពិនិត្យ និងផ្តល់អនុលោមភាពទៅលើសំណើគម្រោងរបស់រដ្ឋបាលរាជធានី ខេត្ត ក្នុងអំឡុងពេល ១០ថ្ងៃធ្វើការ បន្ទាប់ពីទទួលបានសំណុំឯកសារសំណើគម្រោង
- តាមដាន ត្រួតពិនិត្យ និងវាយតម្លៃក្នុងអំឡុងពេលអនុវត្តគម្រោង និងបញ្ចប់គម្រោង និងគាំទ្រ បច្ចេកទេសដល់រដ្ឋបាលរាជធានី ខេត្ត ក្នុងការរៀបចំ និងការអនុវត្តគម្រោងរាជធានី ខេត្ត។

ទទួលបានសេចក្តីណែនាំនេះ អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋាន រដ្ឋបាល អគ្គនាយកនៃអគ្គនាយកដ្ឋានភស្តុភារ និងហិរញ្ញវត្ថុ អង្គភាពផ្សេងទៀតចំណុះក្រសួងមហាផ្ទៃ ក្រុមប្រឹក្សា និងគណៈអភិបាលរាជធានី ខេត្ត ត្រូវទទួលបន្ទុកអនុវត្តសេចក្តីណែនាំនេះ ឲ្យមានប្រសិទ្ធភាព និងដោយស្មារតីទទួលខុសត្រូវខ្ពស់ ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ, ថ្ងៃទី ០៤ ខែ វិច្ឆិកា ឆ្នាំ ២០១៧

អគ្គនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ



សម្តេចក្រសួងមហាផ្ទៃ ស ខេង

- កន្លែងទទួល៖
- ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ច និងហិរញ្ញវត្ថុ
 - ក្រសួង ស្ថាប័នពាក់ព័ន្ធ
 - អគ្គលេខាធិការរាជរដ្ឋាភិបាល
 - ឧទ្ធរណ៍យសម្តេចនាយករដ្ឋមន្ត្រី
 - អង្គភាព ស្ថាប័នពាក់ព័ន្ធ និងរាជធានី ខេត្ត "ដើម្បីអនុវត្ត"
 - រាជកិច្ច
 - ឯកសារ-កាលប្បវត្តិ